

Hemme işlerde türkmenler başga milletden gaýradyr

Category: Jemgyýetçilik tankydy, Kitapcy, Sözler

написано kitapcy | 22 января, 2025

Hemme işlerde türkmenler başga milletden gaýradyr HEMME
IŞLERDE TÜRKMENLER BAŞGA MILLETDEN GAÝRADYR

Men köp pikirler çekdim, biziň türkmenler arasynda näme iş bardyr ke, ökde we öňde bolsun başga milletlerden diýip. Şu jüre ökde we öňde hiç bir iş tapabilmedim. Adamlar, eger bilseňiz we men ýaňlyş diýsem, aýdyň. Ýaňlyşmaz hiç bir iş etmedik adam. Hudaý Tagaladan başga ynsan ýaňlyşar. Meniň köýlümge her bir işlerimiz başga milletlerden gaýra we asgyndyr. Gözümge hiç bir işlerimiz ilikiçe görünmiýä. Köp gözlerimni açyp turar (?) gararmen we ýorar (?) kim köp islär käbir ýagşy zady görmekni. Emma hiç ugur-ýol tapman we gamgynlyk ýetişip, köp müň tüýsli pikir-gaýgy(m)lar başymga gelip, meni köp hapa eder.

Nakyl bardyr ki, her adamnyň egninde bir horjun bolurmys. Hudaý Tagala şol horjunyň öňki gözüne iliki aýybyny salyrmys we yzky gözde her adamnyň öz aýyby bolurmys. Adamlar iliki aýybyny görüp, özüniňkini görmüzmiş. Emma meniň egnimdäki horjunyň içi öz türkmen aýyplarymyzdan dolupdyr we meniň gözümge dürtüşip, gözümni aljak bolurlar. Gorkýan, özümge kömekdeş bolmasa, gözüm kör bolup galar we aýyplarymyzyň üsti gömülip, hiç wagt ýüze çykmaz. Yetmedik zatlarmyzny ýerine ýetirebilmeris we şunluk bilen il hataryna goşulman, hemişe aýak astynda galarmyz.

Bizde ne emel, ne hünär-bilim, ne düzgün, ne agzybirlik bardyr. Söwdegärçilik, ustaçylyk, her jüre şuna meñzeş peýdahýyrlý işler başga milletleriň golundadyrlar. Biz, türkmenler, özümüz bir okuwly, terbiýetli patyşanyň golundadyrmyz. Emma hiç bir ýagşy hünär-ylm öğrenmek pikirini çekmiýäs we her bir işleri türkmençilikge salýas. Ýaman işleri, ýagny arak-şerap içmekni we pis aýallar bilen gezip

kesellemekde jahyllarymyz başga milletden ökdedir.

Her bir işler başymyzga okuwsyzlykdan gelur. Muhammet Aleýhussalam aýdypdyr, ýagny: »Gelb ediň ylymly sallançakdan gabyrga goýlança». Şu sözleri tutmak bizge wajypdyr.

Muhammetguly ATABAÝ OGLY.

»Ruzname-ýi Mawera-ýi Bahr-i Hazar» gazetini, 06.II.1915 ý.
Jemgyýetçilik tankydy